

**Brussell, 26 ta' Jannar 2026
(OR. en)**

05201/26

LIMITE

**CORLX 20
CFSP/PESC 30
RELEX 17
COAFR 4
CONUN 6
COARM 6
FIN 19**

ATTI LEGIŻLATTIVI U STRUMENTI OĦRA

Suġġett: **REGOLAMENT TA' IMPLIMENTAZZJONI TAL-KUNSILL li jimplimenta r-Regolament (UE) 2023/2147 dwar miżuri restrittivi fid-dawl ta' attivitajiet li jimminaw l-istabbiltà u t-tranżizzjoni politika tas-Sudan**

REGOLAMENT TA' IMPLIMENTAZZJONI TAL-KUNSILL (UE) 2026/...

ta' ...

**li jimplimenta r-Regolament (UE) 2023/2147
dwar miżuri restrittivi fid-dawl ta' attivitajiet li jimminaw l-istabbiltà
u t-tranzizzjoni politika tas-Sudan**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2023/2147 tad-9 ta' Ottubru 2023 dwar miżuri restrittivi fid-dawl ta' attivitajiet li jimminaw l-istabbiltà u t-tranzizzjoni politika tas-Sudan¹, u b'mod partikolari l-Artikolu 13(1) tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

¹ ĠU L, 2023/2147, 11.10.2023, ELI: <http://data.europa.eu/eli/reg/2023/2147/oj>.

Billi:

- (1) Fid-9 ta' Ottubru 2023, il-Kunsill adotta r-Regolament (UE) 2023/2147.
- (2) Fis-27 ta' Novembru 2023, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli") hareġ dikjarazzjoni fisem l-Unjoni, li fiha l-Unjoni u l-Istati Membri tagħha tennew il-kundanna qawwija tagħhom tal-ġlied kontinwu bejn il-Forzi Armati Sudaniżi (SAF) u l-Forzi ta' Appoġġ Rapidu (RSF) u l-milizzji affiljati rispettivi tagħhom. Id-dikjarazzjoni ddeplorat ukoll l-eskalazzjoni drammatika tal-vjolenza u d-dannu irreparabbli li sar għall-ħajja tan-nies f'Darfur u fil-pajjiż kollu, kif ukoll il-ksur tal-liġi internazzjonali dwar id-drittijiet tal-bniedem u tal-liġi umanitarja internazzjonali.
- (3) Fit-28 ta' Ottubru 2025, ir-Rappreżentant Għoli hareġ dikjarazzjoni kongunta mal-Kummissarju Lahbib dwar il-qbid ta' El Fasher. Id-dikjarazzjoni ssottolinjat li l-qbid tal-kapitali ta' Darfur mill-RSF jimmarka punt ta' bidla perikoluż fil-gwerra u jhedded li jkompli jaggrava s-sitwazzjoni umanitarja diġà mwieghra. Barra minn hekk, id-dikjarazzjoni ziedet li l-fatt li persuni ċivili jinsabu fil-mira abbażi tal-etniċità tagħhom jenfasizza l-brutalità tal-RSF.
- (4) Fid-dawl tal-gravità tas-sitwazzjoni, jenhtieg li seba' individwi addizzjonali jiġu inklużi fil-lista ta' persuni fiżiċi u ġuridiċi, entitajiet u korpi stipulata fl-Anness I tar-Regolament (UE) 2023/2147.
- (5) Għaldaqstant, jenhtieg li r-Regolament (UE) 2023/2147 jiġi emendat skont dan,

ADOTTA DAN IR-REGOLAMENT:

Artikolu 1

L-Anness I tar-Regolament (UE) 2023/2147 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fid-data tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ..., ...

Għall-Kunsill

Il-President

ANNEX

Fl-Anness I tar-Regolament (UE) 2023/2147, taht l-intestatura "A. Persuni Fiżiċi", jizdiedu l-entrati li ġejjin:

Persuni

	Isem	Informazzjoni ta' identifikazzjoni	Raġunijiet	Data tal-elenkar
"14.	Algoney Hamdan DAGALO MUSA maghruf ukoll bħala Algoney Hamdan Daglo Musa Musa Ahmed	Post tat-twelid: Nayala North, Sudan Data tat-twelid: 9.8.1990 Nazjonalità: Sudaniża Sess: raġel Funzjoni: Major in the RSF	Algoney Hamdan Dagalo Musa huwa maġġur fl-RSF u hu Mohammad Hamdan Dagalo (Hemedti), li huwa l-kap tal-RSF. Algoney Hamdan Dagalo Musa huwa involut fl-akkwist ta' armi għall-RSF. Algoney Hamdan Dagalo Musa stabbilixxa l-kumpaniji Tradive General Trading Co u GSK ADVANCE COMPANY LTD , żewġ entitajiet soġġetti għal miżuri restrittivi mill-Unjoni talli huma involuti fil-proċessi tal-akkwist tal-RSF. Għalhekk, huwa assoċjat ma' entitajiet responsabbli għall-appoġġ tal-azzjonijiet tal-RSF li jheddu l-paċi, l-istabbiltà jew is-sigurtà tas-Sudan.	+

+ ĠU: jekk jogħġbok dahhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-eljenkar
		<p>Entitajiet assoċjati: RSF; Tradive General Trading Co; GSK ADVANCE COMPANY LTD</p> <p>Numru tal-passaport: B00017334 (Sudan); Passaport alternattiv: B00024943 (Sudan) li jiskadi fis-27 ta' Settembru 2031 (individwali) [SUDAN-EO14098]</p>	<p>Algoney Hamdan Dagalo Musa huwa għalhekk responsabbli għall-ippjanar ta' atti fis-Sudan li jikkostitwixxu ksur jew abbużi serji tad-drittijiet tal-bniedem jew ksur tad-dritt umanitarju internazzjonali. Huwa responsabbli wkoll għal azzjonijiet li jheddu l-paċi, l-istabbiltà jew is-sigurtà tas-Sudan.</p>	

	Isem	Informazzjoni ta' identifikazzjoni	Ragunijiet	Data tal-eljenkar
15.	Elfateh Abdullah Idris ADAM maghruf ukoll bhala Abu Lulu	Nazzjonalità: Sudaniża Sess: raġel Funzjoni: Brigadier General/Commander of the RSF Entitajiet assoċjati: RSF	Elfateh Abdullah Idris Adam huwa Brigadier Ġeneral u Kmandant tal-RSF. Huwa ġie identifikat bhala awtur ewlieni tal-atroċitajiet imwettqa mill-RSF f'El Fasher f'Ottubru 2025. F'dak l-incident, huwa qatel persuni ċivili u ordna l-qtil ta' diversi persuni innoċenti, inkluż tfal. Elfateh Abdullah Idris Adam huwa għalhekk responsabbli għat-tmexxija u t-twettiq ta' atti fis-Sudan li jikkostitwixxu ksur jew abbużi serji tad-drittijiet tal-bniedem, kif ukoll ksur tad-dritt umanitarju internazzjonali. Huwa responsabbli wkoll għal azzjonijiet li jheddu l-paċi, l-istabbiltà jew is-sigurtà tas-Sudan.	+

+ ĠU: jekk jogħġbok dahhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-ejenkar
16.	Edris KAFUTI	Nazzjonalità: Sudaniża Sess: raġel Funzjoni: Field Commander of the RSF Entitajiet assoċjati: RSF	Edris Kafuti huwa kmandant ta' operazzjonijiet militari tal-RSF. Huwa ġie identifikat bħala awtur ewlieni tal-atroċitajiet imwettqa mill-RSF f'El Fasher f'Ottubru 2025. F'dak l-incident, huwa ffasidja individwi detenuti. Edris Kafuti huwa għalhekk responsabbli għat-twettiq ta' atti fis-Sudan li jikkostitwixxu ksur jew abbużi serji tad-drittijiet tal-bniedem, kif ukoll ksur tad-dritt umanitarju internazzjonali. Huwa responsabbli wkoll għal azzjonijiet li jheddu l-paċi, l-istabbiltà jew is-sigurtà tas-Sudan.	+

+ ĠU: jekk jogħġbok dahhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-elencar
17.	Tijani Ibrahim Moussa MOHAMED	Nazzjonalità: Sudaniża Sess: raġel Funzjoni: Field Commander of the RSF Entitajiet assoċjati: RSF	Tijani Ibrahim Moussa Mohamed huwa kmandant ta' operazzjonijiet militari tal-RSF. Huwa gie identifikat bhala awtur ewlieni tal-atroċitajiet imwettqa mill-RSF f'El Fasher f'Ottubru 2025. F'dak l-incident, huwa ffastidja individwi detenuti. Tijani Ibrahim Moussa Mohamed huwa għalhekk responsabbli għat-twettiq ta' atti fis-Sudan li jikkostitwixxu ksur jew abbużi serji tad-drittijiet tal-bniedem, kif ukoll ksur tad-dritt umanitarju internazzjonali. Huwa responsabbli wkoll għal azzjonijiet li jheddu l-paċi, l-istabbiltà jew is-sigurtà tas-Sudan.	+

+ ĠU: jekk jogħġbok dahhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-elencar
18.	Gedo HAMDAN maghruf ukoll bhala Abu Nushuk Gedo Hamdan Ahmed Abnashuk Jido Hamdan Ahmed Abunshuk Jadu Hamdan	Nazzjonalità: Sudaniża Sess: raġel Funzjoni: Regional Commander for North Darfur Section, Brigadier General of the RSF Entitajiet assoċjati: RSF	Gedo Hamdan huwa Kmandant Reġjonali għat-Taqsima tat-Tramuntana tad-Darfur u Brigadier Ġeneral tal-RSF. Huwa ġie identifikat bhala awtur ewlieni tal-atroċitajiet imwettqa mill-RSF f'El Fasher f'Ottubru 2025. Gelo Hamdan huwa għalhekk responsabbli għat-twettiq ta' atti fis-Sudan li jikkostitwixxu ksur jew abbużi serji tad-drittijiet tal-bniedem, kif ukoll ksur tad-dritt umanitarju internazzjonali. Huwa responsabbli wkoll għal azzjonijiet li jheddu l-paċi, l-istabbiltà jew is-sigurtà tas-Sudan.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-elencar
19.	Abu Zaid Talha AL-MISBAH	Nazzjonalità: Sudaniża Sess: raġel Funzjoni: Commander of the Baraa bin Malik Battalion (BBMB) Entitajiet assoċjati: SAF; Baraa bin Malik Battalion (BBMB)	Abu Zaid Talha Al-Misbah huwa l-Kmandant tal-Battaljun Baraa bin Malik (BBMB), milizzja Iżlamista li qed tiġġieled flimkien mal-Forzi Armati Sudaniżi (SAF) fil-kunflitt bejn l-SAF, il-Forzi ta' Appoġġ Rapidu (RSF) u l-gruppi armati alleati tagħhom, li ilu għaddej mill-15 ta' April 2023. Abu Zaid Talha Al-Misbah ha sehem fid-difiza tal-baži tal-Korp Armored fin-Nofsinhar ta' Khartoum bejn Ġunju u Awwissu 2023. Huwa mexxa wkoll il-ġellieda tal-Battaljun Baraa bin Malik li hakmu l-palazz Repubblikan f'Khartoum bil-kotra f'Marzu 2025. Abu Zaid Talha Al-Misbah għalhekk qed jippartecipa b'mod attiv fl-isforzi tal-gwerra mmexxija mill-SAF, li qed jostakolaw u jimminaw l-isforzi biex tissokta t-tranzizzjoni politika fis-Sudan.	+

+ ĠU: jekk jogħġbok dahhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-elencar
			<p>Abu Zaid Talha Al-Misbah għandu r-responsabbiltà ta' kmand għall-eżekuzzjonijiet sommarji ta' ċivili mwettqa mill-Battaljun Baraa bin Malik fit-Tramuntana ta' Khartoum f'Settembru 2024 u f'Gezirah f'Jannar 2025, li jikkostitwixxu ksur serju tad-drittijiet tal-bniedem, kif dokumentat, fost oħrajn, fir-rapport ta' Diċembru 2025 tal-Missjoni Internazzjonali Indipendenti ta' Ġbir ta' Informazzjoni għas-Sudan tal-Kunsill tad-Drittijiet tal-Bniedem tan-Nazzjonijiet Uniti u r-rapport ta' Frar 2025 tal-Human Rights Watch.</p> <p>Abu Zaid Talha Al-Misbah għalhekk kien involut direttament fit-twettiq ta' atti mill-Battaljun Baraa bin Malik li jikkostitwixxu ksur serju tad-drittijiet tal-bniedem, u huwa responsabbli wkoll għad-dgħajfien tal-isforzi biex tissokta t-tranzizzjoni politika fis-Sudan.</p>	

	Isem	Informazzjoni ta' identifikazzjoni	Ragunijiet	Data tal-eljenkar
20.	Al-Tayyib AL-IMAM JODA	<p>Nazzjonalità: Sudaniża</p> <p>Sess: raġel</p> <p>Funzjoni: Emir of the Nafeidiya clan of the Kawahla tribe from the Sarhan area west of Gezirah</p> <p>Entitajiet assoċjati: SAF; Sudan Shield Forces; it-tribù Kawahla; ik-klann Nafeidiya</p>	<p>Al-Tayyib Al-Imam Joda huwa l-Emir tal-klann Nafeidiya tat-tribù Kawahla miż-zona ta' Sarhan fil-Punent tal-Istat ta' Gezirah. Kien fost il-mexxejja tal-komunità li għenu lill-Forzi Armati Sudani (SAF) u l-milizzji alleati, b'mod partikolari s-Sudan Shield Forces, fir-reklutaġġ u l-organizzazzjoni tal-kampanja ta' mmirar sistematiku tal-komunitajiet tal-biedja ta' Kanabi fl-Istati ta' Gezirah u Sennar, li kienet tinkludi arresti tal-massa, qtil tal-massa, oqbra tal-massa u rħula maħruqa, b'mod partikolari qabel u wara l-qbid mill-ġdid ta' Wad Madani mill-SAF u l-alleati tagħhom f'Jannar 2025.</p> <p>Al-Tayyib Al-Imam Joda esprima l-appoġġ sħiħ tiegħu għall-Forzi tat-Tarkas-Sudan (Sudan Shield Forces), grupp paramilitari alleat mal-SAF, immexxi minn Abu Aqla Mohamed Kaikal, li wettaq ksur serju tad-drittijiet tal-bniedem fl-Istat ta' Gezirah.</p>	+''.

+ ĠU: jekk jogħgbok dahhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-elekar
			<p>Al-Tayyib Al-Imam Joda ripetutament appella għat-tishih bl-armi tal-popolazzjoni ċivili, irrekluta għallieda fisem l-SAF u l-Forzi tat-Tarka tas-Sudan (Sudan Shield Forces), u inċita l-vjolenza kontra l-poplu Kanabi billi akkuzahom li huma affiljati mal-Forzi ta' Appoġġ Rapidu (RSF).</p> <p>Al-Tayyib Al-Imam Joda kien għalhekk involut fl-ippjanar, it-tmexxija u t-twettiq ta' atti fis-Sudan li jikkostitwixxu ksur serju tad-drittijiet tal-bniedem u li jimminaw direttament l-isforzi biex tissokta t-tranzizzjoni politika fis-Sudan.</p>	